



Minuti tal-14 il-laqgħa tas-sitt Kunsill Lokali Għarb li saret nhar
it-Tnejn 19 ta' Lulju, 2010. Il-laqgħa nbdiethin 4.30pm.

Prezenti:

Sindku
Vici-Sindku
Kunsillier

Membri:

David Apap
Raymond Cassar
Lisa Marie Brooke
Emanuel Muscat
Carmen Vella

Ufficjali:

Segretarju Ezekuttiv

Joanne Attard

1. Approvazzjoni tal-Minuti tat-13 il-laqgħa.

- 1.1 Il-Minuti tat-13 il-laqgħa gew approvati unanimament u iffirmati mis-Sindku u Segretarju Ezekuttiv bħala dokument korrett.
- 1.2 Dwar l-irrangar tal-grajjed tal-culvert fi Triq Frangisk Portelli is-Sindku spjega illi dan ix-xogħol ser isir min naha tal-Ministeru għal Ghawdex kif indikat mid-Direttur Progetti u Zvilupp peress li din it-triq taqa' taht ir-responsabilita' tal-Ministeru.
- 1.3 Lisa Marie Brooke staqsiet jekk it-tappiera fi Triq Trux quddiem ir-residenza ta' Marija Vella gietx irrappurtata. Is-Sindku spjega illi giet irrappurtata it-tappiera ta' fuq il-bankina u giet irrangata. Ser tittiehed nota dwar it-tappiera tat-triq sabiex din titranga wkoll.
- 1.4 Il-Kunsill qabel li għandha tigi irrappurtata hofra li tinsab fi Triq il-Knisja hdejn il-mithna.
- 1.5 Saret diskussjoni dwar sigar mal-faccati ta' diversi residenzi madwar il-lokalita' li qed jokkupaw il-bankini u xi drabi anke johorgu got-triq bil-konsegwenza li huma ta' inkonvenjent u periklu għas-sewwieqa speċjalment dawk bil-mutur. Il-Kunsill qabel unanimament li għandha tintbagħat ittra biex tingibed l-attenzjoni tal-MEPA dwar dawn is-sigar.

Pagna 2 Minuti tal-14 laqgħa

- 1.6 Lisa Marie Brooke gibdet l-attenzjoni dwar l-ghadd ta' citazzjonijiet li ingħataw fi Triq Trux meta kuntrattur poggja it-tabelli ta' no parking u r-residenti ma kinux jafu bihom. Is-Sindku spjega illi mal-hrug tal-permess il-kuntrattur kien obligat illi javza lir-residenti kollha. Spjega wkoll illi huwa talab lill-kuntrattur sabiex jagħmel tajjeb għal dawn ic-citazzjonijiet mogħtija peress li ma mexiex mal-kundizzjonijiet tal-kuntratt.
- 1.7 Manuel Muscat qal li kien hemm ilmenti dwar ilma li nizeł fi Triq Sdieri mill-ħasil tal-festa.
- 1.8 Il-Kunsill iddiskuta is-sitwazzjoni tas-servizz tal-knis fil-lokalita' fejn il-Kunsill qabel li trid tinstab soluzzjoni peress illi fil-prezent ma hemmx bizzejjed kenniesa.
- 1.9 Raymond Cassar fakkar dwar il-qtugh tal-qasab fi Triq il-Madonna tal-Virtut.
- 1.10 Is-Sindku spjega illi fil-festa kellna ilmenti fir-rigward tal-karti tal-plastik mitfugħa waqt il-festa.

2. Progett ta' Wied il-Mielah – ERDF 022

- 2.1 Inghata aggornament dwar l-istadju tax-xogħolijiet relatati mal-progett.
- 2.2 Is-Sindku spjega illi hemm problema mal-WSC fir-rigward tax-xogħolijiet tar-rising main peress li dawn baġtu lill-kuntrattur għand il-Kunsill bil-varjazzjonijiet. Is-Sindku spjega illi it-trenching permit relatat ma giex imgedded sakemm tinstab soluzzjoni.
- 2.3 Is-Sindku spjega illi l-WSC iddecidiet li mhux ser tibdel il-main fi Triq Frenc ta' l-Għarb, għalhekk it-trinka mhijiex ser issir.
- 2.4 Fir-rigward tal-offerti tal-provvista ta' pavimentar għall-pjazza gie spjegat illi intalab skont lill-wieħed mill-kuntratturi li tefgħu l-offerta.
- 2.5 Il-Kunsill qabel li għandhom jinhargu il-kwotazzjonijiet għall-plakka tal-irham għal Wied il-Mielah, tabelli direzzjonali u jitwagħħu plakki fuq l-apparat mixtri mill-fondi tal-progett.

3.0 Premju Lokalitajiet Indaf.

- 3.1 Il-Kunsill iddiskuta il-partecipazzjoni tiegħu taħt Memo 73/2010 – Inizjattiva Premju Lokalitajiet Indaf.

Pagna 3 Minuti tal-14 laqgħa

- 3.2 Il-Kunsill qabel li għandha tigi mnedija il-kampanja informazzjoni bieb bieb permezz ta' gwardjan lokali fejn issir distribuzzjoni ta' fuljett bl-iskeda tal-gbir tal-iskart, sajjf u xitwa.
- 3.3 Il-Kunsill qabel ukoll illi għandha ssir attività' bl-involvement tat-tfal tal-iskola fejn jiddaħhal il-kuncett ta' innovazzjoni. Din għandha tkun tikkonsisti f'kompetizzjoni ta' kollezzjoni ta' plastik.
- 3.4 Attività' ta' tindif fi Triq San Dimitri bis-sehem tar-residenti u għaqdiet lokali mhux governattivi.
- 3.5 Saret diskussjoni dwar il-problema ta' rimi ta' skart fi Triq San Pietru. Il-Kunsill qabel li fl-impenn tiegħu lejn aktar indafa fil-rahall għandha ssir laqgħa mas-sidien tal-farmhouses. Il-Kunsill qabel li għandu jimponi li dawn għandhom jixtru bin jekk il-Kunsill biex il-Kunsill jibqa jgħor l-iskart tagħhom.
- 3.6 Il-Kunsill iddiskuta zona oħra problematika fejn qed ikun hemm magħbra ta' boroz tal-iskart li hija Triq Trux k/m Triq l-Isqof Molina. Il-Kunsill qabel li biex tissolva din il-problema għandhom jigu stallati CCTV cameras fi Triq l-Isqof Molina, Triq San Pietru u Triq Birbuba.

4. Applikazzjonijiet għall-fondi taht Mizura 313 u 323.

- 4.1 Dwar l-applikazzjoni għall-fondi Rurali - Mizura 313 - giet trattata il-korrispondenza mill-MRRA fir-rigward tar-rizultat tal-applikazzjoni tal-Kunsill sottomessa f'Mejju 2009 fejn il-Kunsill gie infurmat illi din l-applikazzjoni mhix eligibbli għal diversi raġunijiet u fejn il-Kunsill gie mgħarraf ukoll bid-dritt tiegħu li jappella minn din id-decizjoni. Il-Kunsill qabel unanimament illi għandu jagħmel appell.
- 4.2 Rural Development Fund – Mizura 323 – Gie spjegat illi l-applikazzjoni tal-Kunsill taht il-Mizura 323 kienet magħzula għall-finanzjament u l-Kunsill ser ikun qed jingħata finanzjament biex isir restawr fuq il-pont fi Triq Sdieri, kappella taz-Zejt u Kappella San Dimitri. Is-Sindku spjega illi l-Kunsill intalab jagħmel *down-sizing* tal-proġett għalhekk l-ammont li l-Kunsill ser ikun qed jingħata għadu mhux uffieċjali.
- 4.3 Il-Kunsill iddiskuta dwar il-ko-finanzjament ta' dan il-proġett li jammonta għar-rata ta' 28%. Gie spjegat illi meta saret l-applikazzjoni il-Kunsill kien kiteb li ser tittiehed *bank loan* biex il-Kunsill jagħmel tajjeb għal dan il-ko-finanzjament. Il-Kunsill qabel ukoll li għandha ssir diskussjoni mal-Knisja dwar il-possibiltà li tghin fil-ko-finanzjament tal-kappelli.

Pagna 4 Minuti tal-14 laqgha

- 4.4 Raymond Cassar ippropona illi jsir avviz ghar-residenti biex min ikun sejjer Malta jiehu l-ID card mieghu peress li Gozo Channel mhux tohrog biljetti issussidjati bil-prezz tal-Ghawdxin lil min ma jipprezentax l-ID card. Il-Kunsill qabel unanimament.
- 4.5 Il-Kunsill iddiskuta is-sigra tal-Milied fejn gie deciz li ghandha tintalab kwotazzjoni ghal sigra sintetika peress li l-Kunsill kien qabel li m'ghandhomx jinxtraw aktar sigar naturali.
- 4.6 Is-Sindku ippropona illi l-Kunsill ghandu jkun ta' ghajnuna ghall-familji u jsib sponsor li jipprovdi pakkett ta' stationery lit-tfal li jattendu l-iskola primarja Gharb ghas-sena skolastika 2010-2011 u possibilment dawn ikunu maghmulin minn materjal riciklat. Il-Kunsill qabel unanimament.

5. Fondi ghar-restawr.

- 5.1 Giet trattata korrisondenza dwar Memo 21/2010 – Skema ta' Finanzjament ghar-Restawr ta' Postijiet Storici Zghar fejn il-Kunsill gie infurmat li gie moghti fondi ghar-restawr tas-Salib tal-Pjazza u zewg nicec ghall-ammont ta' €8000.
- 5.2 Is-Sindku ippropona li minflok ma jigu restawrati zewg nicec biss, ghandha tkun immedija skema ta' sussidju ghar-residenti li ghandhom niceca u jixtiequ jirrestawrawha. Il-Kunsill qabel ma din il-proposta u ghalhekk ghandha ssir talba f'dan ir-rigward lill-board tal-ghazla.

6. Offerti photovoltaic panels.

- 6.1 Is-Sindku spjega illi l-Ing. Mario Galea ghadu ghaddej bil-hidma tieghu biex ikun jista' jipprezenta rapport dwar l-offerti mitfugha.
- 6.2 Is-Sindku spjega wkoll illi fil-prezent hemm skema miftuha ghall-applikazzjoni ta' fondi ewropej fejn qed tigi ppreparata applikazzjoni bil-ghajnuna tal-Meusac biex ikunu stallati pannelli mal-ground tal-football. Gie spjegat illi fi preparazzjoni ghal din l-applikazzjoni giet sottomessa l-applikazzjoni ghall-permess tal-MEPA. Gie spjegat illi l-persentagg ta' ko-finanzjament li jrid johrog il-Kunsill taht din l-iskema ghadu mhuwiex car peress li dan ivarja minhabba l-fatt li l-Kunsill ser ikollu qliegh iggenerat mill-pannelli. Il-Kunsill qabel unanimament li ghandu jkompli ghaddej bil-hidma biex tigi sottomessa din l-applikazzjoni.

Pagna 5 Minuti tal-14 laqgha

7. Offerti ghal-lift.

7.1 Il-Kunsill ra l-erbgha offerti li gew sottomessi minghand SS Lifts Ltd, Groffe Elevator Services Ltd, Topserv Complete Lifts u Central Trading Co. Ltd. Il-Kunsill ra li t-tenderers kollha kellhom xi affarijiet nieqsa u ghalhekk qabel li jitlob lil kulhadd jigi konformi mat-tender requirements qabel ma jibda l-evalwazzjoni.

8. Approvazzjoni ta' hlasijiet.

8.1 Il-Kunsill approva unanimament il-hlas tal-pagamenti elenkati fl-iskeda ta' pagamenti annessa liema skeda giet iffirmata mill-membri kollha prezenti.

9. Korrispondenza u materji ohra.

9.1 Korrispondenza minghand is-Segretarjat Parlamentari ghall-Konsumatur, Kompetizzjoni Gusta, Kunsilli Lokali u Informazzjoni Pubblika fir-rigward tat-tielet Serje ta' laqghat li qiegħed jagħmel l-Onorevoli Dr. Chris Said fejn qiegħed jitlob sabiex issir laqgha mall-Kunsill nhar it-Tlieta 10 ta' Awwissu. Giet diskussa l-Agenda għal din il-laqgha fejn il-Kunsill qabel li jsiru zjarat f'Wied il-Mielah, proġett ta' gnien fi Triq Tumas Cassar u sit fejn isir restawr ta' nicec. Il-Kunsill qabel li jigu mistiedna il-Kumitat tal-Festa, tal-Briju, tal-Banda, tal-football u tal-folklore biex jiltaqghu ma Dr Said.

9.2 Giet trattata s-segwenti korrispondenza mid-Dipartiment għall-Gvern Lokali:
Memo 15/2010 – Fondi Speċjali għal lokalitajiet bi bzonnijiet speċjali fejn il-Kunsill gie infurmat li l-applikazzjoni fir-rigward tal-Proġett ta' Centru Civiku ma gietx magħzula.

Memo 15/2010 – Fondi Speċjali għal lokalitajiet bi bzonnijiet speċjali fejn il-Kunsill gie infurmat li l-applikazzjoni fir-rigward tal-Proġett ta' Traffic Management ma gietx magħzula.

Memo 15/2010 – Fondi Speċjali għal lokalitajiet bi bzonnijiet speċjali fejn il-Kunsill gie infurmat li l-applikazzjoni fir-rigward tal-frekwenza fil-gbir ta' skart domestiku minhabba appartamenti u farmhouses li jinkrew ma gietx magħzula.

9.3 Korrispondenza mill-Water Services Corporation fejn il-Kunsill gie mitlub jibgħat il-kont skond il-lista annessa għas-sena 2008 u 2009. Peress li l-lista ta' trenching permits fil-file tal-Kunsill hija akbar mil-lista kif mibgħuta mill-WSC għandha ssir verifika fuq il-post qabel ma jintbagħtu l-kontijiet.

9.4 Korrispondenza minghand l-Ambaxxatur Malti fi Franza Pierre Clive Agius li qed jinkoragixxi il-proposta ta' gemellagg bejn il-Kunsill ta' La Roche u dak ta' l-Għarb.

Pagna 6 Minuti tal-14 laqgha

9.5 Giet trattata s-segwenti korrispondenza minghand il-MEPA:-

Talba ghal Informazzjoni fir-rigward ta' l-Applikazzjoni numru PA2404/09 – Knisja tal-Madonna taz-Zejt & Graveyard Complex, Triq San Pietru, Gharb. Applikazzjonijiet godda ghal permess ta' zvilupp Nru: PA1928/09, PA2546/10, PA2608/10, PA2475/10, PA2420/10 & PA2693/10
Avvizi ta' Infurzar u ta' twettiq bin-numri ECF310/10, ECF308/10, ECF295/10, ECF294/10, ECF293/10, ECF292/10, ECF289/10, ECF290/10, ECF291/10, ECF311/10, ECF286/10, ECF288/10

9.6 Minghand Miller Distributors Ltd dwar servizz ta' stampar.

9.7 Mill-Kumitat Interdjocesani fir-rigward ta' ktejjeb li jinsab għall-bejgh fir-rigward taz-Zjara tal-Papa fostna f'April 2010 għall prezz ta' €15.00. Il-Kunsill qabel li għandha tinxtrara kopja ta' dan il-ktejjeb għal-librerija.

9.8 Minghand Bugeja Bros (Gozo) Ltd. fir-rigward ta' l-offerta Numru 04/10 għall-provvista ta' materjal tal-konkos, fejn qed jinfurmaw lill-Kunsill li qed jirtiraw din il-parti tat-tender mirbuha minnhom. Il-Kunsill laqa' din it-talba. Il-Kunsill qabel li peress li t-tieni l-irhas offerta kienet dik ta' Road Construction Co. Ltd. għandu jiehru l-parir tal-Perit jekk ir-rati mitfugħa humiex *fair & reasonable*.

9.9 Mill-Education, Audiovisual and Culture Executive Agency fir-rigward ta' applikazzjoni sottomessa taht il-Europe for Citizens Programme 2007-2013 fejn il-Kunsill gie infurmat li din ma gietx accettata. Gie spjegat illi din l-applikazzjoni kienet preparata minn Dconsulta għan-nom tal-Kunsill.

9.10 Minghand Mompalao Trading Ltd fir-rigward ta' prodotti promozzjonali li jistghu jimmanufatturaw.

9.11 Mill-MRCD fir-rigward ta' prodotti tal-madum li għandhom għall-bejgh.

9.12 Protest Gudizzjarju minn Exclusive Developments Ltd kontra Transport Malta, Kummissarju tal-Pulizija u Sindku u Segretarju Ezekuttiv Kunsill Lokali Gharb rigward il-kwistjoni tal-hajt tar-residenza 35 fil-parti d-dejqa fi Triq Birbuba. Il-Kunsill iddiskuta l-fatt illi f'Novembru li għadda l-Kunsill kien installa tabella imma b'xi mod din m'għadhiex fil-post. Il-Kunsill qabel unanimament li għandu jgħaddi dan il-protest gudizzjarju lill-avukat tal-Kunsill Mario Scerri biex jirrispondih.

9.13 Minghand Yipsey fir-rigward ta' servizz ta' dizinn għall-website.

Pagna 7 Minuti tal-14 laqgha

- 9.14 Minghand Joe Camilleri kwotazzjoni fir-rigward ta' xohgol ta' manutenzjoni mehtieg fil-latrini fi Triq Trux ghall-prezz ta' €299. Il-Kunsill qabel unanimament li dan ix-xoghol ghandu jsir.
- 9.15 Mill-Assocjazzjoni Kunsilli Lokali fir-rigward tal-ftehim li sar bejn l-Assocjazzjoni u l-Water Services Corporation dwar ir-reinstatement tat-toroq fejn ikun hemm hsarat fis-servizzi tal-ilma.
- 9.16 Minghand ONE TV fir-rigward ta' stedina ghall-Programm Assedji li ser jittella' matul is-Sajf.
- 9.17 Kwotazzjoni minghand Horace Enterprises Ltd fir-rigward ta' banners bil-kulur. Il-Kunsill qabel li jitlob lil Horace Enterprises Ltd jipprezenta sample ta' din il-banner.
- 9.18 Korrispondenza minghand Transport Malta fir-rigward ta' approvazzjoni ta' installazzjoni ta' mera gdida fi Triq Mongur.
- 9.19 Minghand is-Segretarjat Parlamentari ghaz-Zghazagh u Sport fir-rigward tat-tieni edizzjoni tal-progett Kunsilli Lokali Zghazagh.
- 9.20 Kwestjonarju fir-rigward tal-partecipazzjoni tan-Nisa fis-Socjeta' li gie mghoddi lil Lisa Marie Brooke u Carmen Vella.
- 9.21 Fehim li ghandu jigi iffirmit bejn il-Kunsill Lokali u l-WasteServ Malta Ltd fir-rigward tal-*Bring-in-Sites*. Il-Kunsill qabel unanimament.
- 9.22 Mill-PPCD fir-rigward tal-applikazzjoni ghall-progett Village Core Trial liema applikazzjoni kienet preparata minn Dconsulta ghan-nom tal-Kunsill fejn il-Kunsill gie infurmat illi din ma gietx milqugha peress li kienet sottomessa tard.
- 9.23 Minghand Vjaggi untours fir-rigward ta' servizzi ta' vjaggar li joffru.
- 9.24 Lisa Marie Brooke issuggeriet li fi Triq 29 ta' Awissu ghandhom jitwahhlu no parking signs. Il-Kunsill qabel li ghandha ssir talba lill ADT.
- 9.25 Il-Kunsill iddiskuta is-safra li ser issir lejn Quadrelle Italja bejn is-26 u 31 ta' Awissu wara invit mil-lokalita' gemellata ta' Quadrelle biex l-NGO Ghaqda Dilettanti tal-karnival tiehu sehem fil-festival Arte Not li ser ikun qed jittella gewwa Quadrelle, fejn il-Kunsill qed jghin fil-logistika ta' din l-attivita'. Il-Kunsill qabel li ghandha ssir laqgha ta' informazzjoni ghall-partecipanti.

Pagna 8 Minuti tal-14 laqgha

- 9.26 Il-Kunsill iddiskuta dwar Jum l-Gharb li ser isir fil-5 ta' Settembru. Il-Kunsill qabel li ghandhom jintbaghtu l-ittri lill-ghaqdiet lokali biex jaghmlu n-nominazzjonijiet taghhom ghal Premju Gharb, Premju Qlub Generuzi u Premju Volontarjat Lokali.
- 9.27 Raymond Cassar staqsa dwar double yellow lines li sar fi Triq San Pietru. Is-Sindku spjega illi dawn saru minhabba l-loghba tradizzjonali tal-brilli li tintlaghab nhar ta' Hadd u li maghhom trid tehel tabella li tindika li ma jistax isir parkegg nhar ta' Hadd waqt il-hin tal-loghob tal-brilli. Il-Kunsill qabel unaimament.
- 9.28 Lisa Marie Brooke issuggeriet illi tehel mera tat-traffiku wara l-Knisja biex min ikun gej mid-direzzjoni ta' triq il-Knisja ikun jista' jara min gej mid-direzzjoni ta' Triq Trux. Il-Kunsill qabel unanimament li ssir talba lill-ADT.
- 9.29 Manuel Muscat staqsa dwar qtugh ta' haxix fit-toroq non urbani. Is-Sindku spjega illi inbeda ix-xoghol permezz tal-haddiema assenjati mal-Kunsill.

Il laqgha spiccat hin 7.50pm.

Konfermat minn

David Apap
Sindku



Joanne Attard
Segretarju Ezekuttiv